

کی برکتیں پھیلادیں جن سے دنیا صدیوں تک متعین ہوتی رہی۔

دنیا کے تمام مدیرین اور اہل سیاست کی پوری فہرست پر نگاہ ڈال کر غور کیجیے کہ ان میں کوئی ایک شخص بھی ایسا نظر آتا ہے جس نے اپنے دوچار ساتھی بھی ایسے بنانے میں کامیابی حاصل کی ہو جو اس کے گرفقلففہ اور اس کی سیاست کے ان معنوں میں عالم اور عامل رہے ہوں، جن معنوں میں رسول اللہ صلی اللہ علیہ وسلم کے بتائے ہوئے طریقے کے عالم و عامل ہزاروں صحابہؓ تھے۔

نبی خاتمؐ اور پیغمبر عالمؐ

آخر میں ایک بات بطور تعبیر عرض کردیانا ضروری سمجھتا ہوں کہ نبی صلی اللہ علیہ وسلم کا اصلی مرتبہ اور مقام یہ ہے کہ آپؐ نبی خاتمؐ اور پیغمبر عالمؐ ہیں۔ سیاست اور مدیر اس مرتبہ بلند کا ایک ادنیٰ شعبہ ہے۔ جس طرح ایک حکمران کی زندگی پر ایک تحصیل دار کی زندگی کے زاویے سے غور کرنا ایک بالکل ناموزوں بات ہے، اس سے زیادہ ناموزوں بات شاید یہ ہے کہ ہم سید کوئین صلی اللہ علیہ وسلم کی زندگی پر ایک ماہر سیاست یا ایک مدیر کی زندگی کی حیثیت سے غور کریں۔

نبوت و رسالت ایک عظیم عطیۃ الہی ہے۔ جب یہ عطیۃ اللہ تعالیٰ اپنے کسی بندے کو بخشتا ہے تو وہ سب کچھ اس کو بخش دیتا ہے، جو اس دنیا میں بخشا جاسکتا ہے۔ پھر حضور صلی اللہ علیہ وسلم تو صرف نبی ہی نہیں تھے بلکہ خاتم الانبیاء تھے۔ صرف رسول ہی نہیں تھے بلکہ سید المرسلین تھے۔ صرف اہل عرب ہی کے لیے نہیں بلکہ تمام عالم کے لیے مسونت ہوئے تھے اور آپؐ کی تعلیم و ہدایت صرف کسی خاص مدت تک ہی کے لیے نہیں تھی بلکہ ہمیشہ باقی رہنے والی تھی۔ اور یہ بھی ہر شخص جانتا ہے کہ حضور صلی اللہ علیہ وسلم کسی دین رہبائیت کے داعی بن کرنہیں آئے، بلکہ ایک ایسے دین کے داعی تھے جو رووح اور جسم دونوں پر حاوی اور دنیا و آخرت دونوں کی حنات کا ضامن تھا، جس میں عبادت کے ساتھ سیاست اور درویشی کے ساتھ حکمرانی کا جوڑ حصہ اتفاق سے نہیں پیدا ہو گیا تھا بلکہ یہ عین اس کی فطرت کا تقاضا تھا۔ جب صورت حال یہ ہے تو ظاہر ہے کہ حضور صلی اللہ علیہ وسلم سے بڑا سیاست دان اور مدیر اور کون ہو سکتا ہے لیکن یہ چیز آپؐ کا اصلی کمال نہیں بلکہ جیسا کہ میں نے عرض کیا آپؐ کے فضائل و مکالات کا محض ایک ادنیٰ شعبہ ہے۔

سالہا سال شکن کی وادیوں میں بھٹکنے کے بعد
ایمان و یقین کی منزلیں طے کرنے والے
مصنف کا فکری حاصل

قیمت: 230/- روپے

صفحات: 272



جور سون کے مشن کو عام کرنے، آپ کی تعلیمات کو پھیلانے
اور اپنی زندگی ان کے مطابق ڈھانلنے کا عزم رکھتا ہو۔
مولانا محمد یوسف اصلاحی

حیات طیبہ
مولانا عبدالخانی

سیرت طیبہ ہمارے لیے کیوں ضروری ہے۔
نبیؐ کے اسوہ حسنہ میں ہمارے لیے کیا ہمنائی ہے۔

ایک مرتبی کے کیا وصف ہونے چاہیں۔ علم، صبر و حمل،
رسول خداؐ کا طریق تربیت
حسن گفتار اور حسن کردار جیسے تھیاروں کے استعمال کے لیے
مولانا سراج الدین ندوی

محمد عربی
محمد عنایت اللہ سبحانی

اگر آپ سنت مبارکہ کے مطابق زندگی برکرنا
چاہتے ہیں تو پڑھیے نبیؐ کی حیات پاک کا الحیر لمحہ حال

جلوہ فاران
محمد عنایت اللہ سبحانی

فاران کی چوٹیوں سے جلوہ گر ہونے والی وہ روشنی جس میں
چودہ صد یاں بیت جانے کے بعد ذرہ برابر کی نہ آئی

اسلامکتبیلی فیضنور (لہٰ ملیت)

دیگر اسلامی کتب کے لیے رابطہ کریں:

معلم اخلاق

محمد عنایت اللہ سجافی^۰

دنیا کی مختلف قوموں اور مختلف ملکوں میں ایک سے ایک مصلح گزرے ہیں، جنہوں نے انسانی معاشرے کو سدھارنے کی جدوجہد کی، جنہوں نے اچھائیوں کی دعوت دی اور براشیوں سے روکا، لیکن ان میں سے ہر ایک کا حال یہ تھا کہ اس نے کچھ خاص خاص اچھائیوں پر زور دیا اور چند ایک براشیوں کے خلاف آواز اٹھائی۔

ایسا کوئی مصلح نہیں پاؤ گے، جس نے پوری انسانی زندگی کو اچھائی کے ساتھے میں ڈھال دیا ہو، جس نے زندگی کے تمام پہلوؤں کا گہرا مطالعہ کیا ہو۔ ہر شعبۂ زندگی میں جتنی اچھائیاں ہو سکتی تھیں، ان سب کی تاکید کی ہو اور جتنی براشیاں ہو سکتی تھیں، ان سب کے خلاف آواز اٹھائی ہو۔

یہ خصوصیت بس محمد عربی کو حاصل تھی، جنہیں رب العالمین نے رحمۃ للعالمین بنا کر بھیجا تھا اور تورات و انجیل میں، جن کی خصوصیات میں سے یہ خصوصیت خاص طور سے ذکر فرمائی تھی:

يَأْمُرُهُمْ بِالْمُتَّقْرِفِ وَيَنْهَاهُمْ عَنِ الْمُنْكَرِ (الاعراف ۷: ۱۵۷)

اچھائیوں کا حکم دے گا اور براشیوں سے روکے گا۔

چنانچہ اس پیش گوئی کے مطابق آنے والا نبی آیا تو اس نے ایسا نہیں کیا کہ وہ عام انسانوں سے الگ تھلک رہتے ہوئے کچھ اچھائیوں کی تلقین کر دے اور کچھ براشیوں سے دور رہنے کی نصیحت کر دے، بلکہ اس نے عام انسانوں کے درمیان اور مسائل کے مندرجہار میں رہتے ہوئے اپنی زندگی گزاری اور قدم قدم پر پیش آنے والے معاملات میں بتایا کہ خیر کیا ہے؟ شر کیا ہے؟

۵ 'محمد عربی' اور 'جلوہ فاران' کے مصنف

جاہز کیا ہے؟ ناجائز کیا ہے؟ کیا کرنا ہے؟ اور کیا نہیں کرنا ہے؟

تاجر کو بدایت

اس نے بتایا اگر تجارت کی جائے تو اس طرح کی جائے کہ کسی کو دھوکا نہ دیا جائے۔
اس نے تاکید کی کہ جو چیز لوگوں کو دکھائے، وہی چیزان کے ہاتھ فروخت کرو۔ ایسا نہ ہو کہ سامنے تو
اجھا مال رکھ دو اور دیتے وقت غلط مال دے دو۔

ایک بار آپ نے دیکھا کہ ایک شخص غلے کی تجارت کر رہا ہے اور سامنے غلے کا ذہیر لگا ہوا
ہے۔ آپ نے اس غلے کے اندر اپنا ہاتھ ڈال دیا۔ دیکھا تو اپر جو غلہ تھا، اندر کا غلہ اس سے مختلف
تھا۔ اپر تو سوکھا ہوا غلہ تھا مگر اندر کا غلہ بھیگا ہوا تھا۔

آپ نے فرمایا: ”اے گندم بیچنے والے یہ کیا ہے؟“

”اللہ کے رسول! یہ بارش سے بھیگ گیا ہے،“ گندم بیچنے والے نے عرض کیا۔

آپ نے فرمایا: تو اس بھیگ ہوئے غلے کو اپر کیوں نہیں رکھا کہ لوگ اسے دیکھ سکیں۔
یاد رکھو، جو لوگوں کو دھوکا دیتا ہے وہ ہم میں سے نہیں۔ منْ غَشَّ فَلَيْسَ مِنِّي (مسلم: ۱۰۲)
اس طرح آپ نے حیات انسانی کے ایک ایک گوشے کا جائزہ لیا اور زندگی کی کوئی ایسی
اچھائی نہیں، جس کی تاکید نہ کی ہو اور کوئی ایسی برائی نہیں، جس سے خبردار نہ کیا ہو۔

ایمان کا دلکش تصور

حدیہ ہے کہ آپ نے ایک مومن کے ایمان کی علامت ہی یہ قرار دی کہ اسے اچھائی
کر کے خوشی ہو اور برائی سرزد ہو جائے تو تکلیف ہو:

مَنْ سَرَّتْهُ حَسَنَةٌ وَسَاءَتْهُ سَيِّئَةٌ فَلَذِكَ الْمُؤْمِنُ (سنن ترمذی: ۲۱۶۵)

آپ نے مومن کی شان ہی یہ بتائی کہ لوگ اس کی طرف سے پر امن رہیں۔ اس سے
کوئی اندر یا شہر رکھیں:

وَالْمُؤْمِنُ مَنْ أَمْتَهُ النَّاسُ (سنن النسائي: ۲۹۹۵)

آپ نے فرمایا: اللہ تعالیٰ کے ہاں بندے کا نام مومنین کے جسٹر میں لکھا ہی نہیں جاتا،

جب تک لوگ اس کے ہاتھ اور زبان سے محفوظ نہ ہوں، اور وہ مومنین کا درجہ نہیں حاصل کر سکتا جب تک اس کا پڑوئی اس کی اذیتوں سے محفوظ نہ ہو۔

آپ نے فرمایا: تین چیزیں ایسی ہیں، جو کسی کے اندر بھی ہوں تو وہ منافق شمار ہوگا، چاہے وہ روزے رکھتا ہو اور نمازیں پڑھتا ہو۔ حتیٰ کہ اس نے حج اور عمرہ بھی کر لیا ہوا ریه دعویٰ کرتا ہو کہ وہ مسلم ہے۔ وہ شخص جو بات کرے تو جھوٹ بولے، وعدہ کرے تو وعدہ خلافی کرے، اس کے پاس امانت رکھی جائے تو اس میں خیانت کرے۔

آپ نے فرمایا: وہ شخص ہم میں سے نہیں، جو عصیت کی دعوت دے۔ وہ شخص بھی ہم میں سے نہیں، جو عصیت کی بنیاد پر جنگ کرے۔ اور وہ شخص بھی ہم میں سے نہیں جو عصیت پر جان دے۔ کیا قوموں کی پوری تاریخ میں کوئی بھی مصلح ایسا گزر رہا ہے، جس نے زندگی کے ایک ایک شعبے کی اصلاح کی ہو؟

کیا ایسا کوئی مصلح گزر رہا ہے، جس کی پوری دعوت کی بنیاد عام امن و محبت ہو؟
کیا ایسا کوئی مصلح گزر رہا ہے، جس کی دعوت کا طرہ امتیاز ہی اچھائیوں سے محبت اور برائیوں سے نفرت ہو؟

اب آئیے ذرا تفصیل سے دیکھیے، زندگی کا کون سا گوشہ ہے، جس کی رحمت عالم نے اصلاح نہیں کی؟ حیاتِ انسانی کا کون سا شعبہ ہے، جس کی برائیوں کا سد باب نہیں کیا اور اس میں بھلاکیوں کو فروغ نہیں دیا؟

ظلم کا خاتمه

انسانی زندگی کی سب سے بڑی برائی ظلم ہے۔ ظلم کے خلاف بے شمار لوگوں نے آواز اٹھائی، لیکن رحمۃ للعلیمین نے ظلم کی جڑوں پر جس طرح تیشہ چلایا، اس کی کوئی نظر نہیں پاؤ گے۔

آپ نے فرمایا: اگر کوئی کسی کے بارے میں جانتا ہے کہ وہ ظالم ہے، اور پھر وہ اس ظالم کے ساتھ اس کی مدد کے لیے چند قدم بھی چلتا ہے، تو وہ اسلام کے دائرے سے خارج ہے۔

آپ نے فرمایا: اگر کوئی ظلم وزیادتی سے کسی کی زمین پر قابض ہو جاتا ہے تو وہ اللہ تعالیٰ سے اس حال میں ملے گا کہ اللہ تعالیٰ اس پر سخت غصب ناک ہوگا۔

ظلم تو بہت دور کی بات ہے، آپ نے تو یہ تاکید فرمائی کہ اگر کسی مزدور سے تم نے خدمت لی ہے تو اس کا پسینہ خشک ہونے سے پہلے پہلے اس کی مزدوری ادا کرو۔ آپ نے یہاں تک تاکید فرمائی کہ اگر کوئی آدمی کسی سے کوئی سودا کر رہا ہو تو تم اس کے پیچے میں نہ کودو۔ اگر کسی نے کسی کو نکاح کا پیغام دیا ہے تو تم اس کے قریب نہ پہلو، اور اس کا معاملہ خراب نہ کرو۔ غرض آپ نے ظلم اور حق تلفی کے تمام دروازے، بلکہ یوں کہو کہ ظلم اور حق تلفی کے تمام راستے بند کر دیے۔ کوئی بھی ایسی بات، کوئی بھی ایسا معاملہ، کوئی بھی ایسا انداز، جس سے ظلم کی بوآتی ہو، اس سے آپ نے کبھی چشم پوش نہیں کی۔

حیوانوں کی ساتھ شفقت

انسان تو انسان، آپ نے کسی حیوان کو بھی مظلومی کی حالت میں دیکھنا پسند نہیں فرمایا۔ آپ کا ارشاد ہے: اگر کسی نے کوئی شخصی سی چیز یا بھی ناقص ماری تو قیامت کے دن وہ اللہ کے یہاں جواب دہ ہوگا۔

آپ نے فرمایا: لعنت ہے اس شخص پر، جو کسی حیوان کا نسلکہ کرے۔ محض اپنی تفریح کے لیے اس کے جسم میں چیر پھاڑ کرے۔

آپ نے ظلم و زیادتی کو، چاہے وہ کسی پر کسی بھی شکل میں ہو، ایک لمحے کے لیے بھی برداشت نہیں کیا۔ اس کے بر عکس آپ نے اخوت اور محبت کا درس اور شفقت اور دل سوزی کا پیغام دیا۔

ایک موقعے پر آپ نے مہاجرین و انصار کو مخاطب کر کے فرمایا:

”اے گروہ مہاجرین! اور اے گروہ انصار! تمہارے کچھ بھائی ایسے بھی ہیں، جن کے پاس نہ مال ہے، نہ ان کا کوئی گھر بار ہے، تو تم میں سے ہر شخص دو دو تین تین آدمیوں کو اپنے ساتھ ملا لے۔“

ایک اور موقعے پر صحابہ کرام سے فرمایا:

”جس کے پاس دو آدمیوں کا کھانا ہو، وہ ایک تیسرے آدمی کو بھی اپنے ساتھ لے جائے۔“ جس کے پاس چار آدمیوں کا کھانا ہو، وہ اپنے ساتھ ایک پانچواں، بلکہ چھٹا شخص بھی لے جائے۔“

ایک دوسرے موقعے پر آپ نے ساتھیوں کو نصیحت کی: ”جس کے پاس فاضل سواری ہو وہ اپنی سواری اسے دے دے، جس کے پاس سواری نہ ہو اور جس کے پاس ضرورت سے فاضل کھانا

ہو، وہ اس شخص کو کھلادے، جس کے پاس کچھ کھانے کو نہ ہو۔“

اخوت و محبت اور ہمدردی و غم خواری کا کتناز بردست پیغام ہے یہ!

پیغام محبت

آپ کا پیغام محبت مسلمانوں کے لیے خاص نہ تھا بلکہ ہر ہر انسان سے آپ نے محبت کرنا سکھایا ہے۔ ہر انسان کے دکھ درد میں شریک ہونے اور مصیبت میں اس کا ساتھ دینے کا پیغام دیا۔ آپ نے فرمایا: اگر کوئی آسودہ اور سیر شکم ہو کر سوتا ہے اور اس کے بغلوں میں اس کا پڑوی بھوکار ہوتا ہے، اور ایسا وہ جانتے بوجھتے کرتا ہے تو اس کا ایمان قابل قبول نہیں۔

وہ پڑوی، جس کے ساتھ ہمدردی و غم خواری کو آپ نے ایمان کے لیے ضروری قرار دیا، اس کا مسلم ہونا ضروری نہیں ہے۔ وہ یہودی بھی ہو سکتا ہے، عیسائی بھی ہو سکتا ہے، ہندو بھی ہو سکتا ہے، سکھ بھی ہو سکتا ہے۔ وہ کسی بھی قوم، کسی بھی نسل اور کسی بھی مذہب کا ہو سکتا ہے۔

آپ نے پڑوی کے حقوق کی مزید تاکید کرتے ہوئے فرمایا: تم میں سے کوئی شخص اپنی زمین یا گھر یا کھیت یا باغ بیچنے کا ارادہ کرے تو پہلے اپنے پڑوی کو اس کی اطلاع دے۔ یہاں بھی آپ نے کسی پڑوی کو خاص نہیں کیا۔ یہ پڑوی کوئی بھی ہو سکتا ہے۔ کسی بھی طبقے اور کسی بھی مذہب کا ہو سکتا ہے۔ جو بھی پڑوی ہو اسے یہ حق حاصل ہوگا۔

حقیقت یہ ہے کہ رحمۃ للعلیمین کی یہ محبت و شفقت ہر ایک کے لیے عام تھی۔ مسلم ہو یا غیر مسلم، دوست ہو یا دشمن، انسان ہو یا حیوان کوئی بھی آپ کی اس محبت سے محروم نہ رہا۔ سب سے آپ نے خود محبت کی اور ساتھیوں کو بھی اسی محبت کی تعلیم دی۔

آپ نے ساتھیوں کو تاکید فرمائی: لوگوں کی نقابی نہ کرو۔ یہ نہ کہو کہ لوگ اچھا سلوک کریں گے تو ہم بھی اچھا سلوک کریں گے، لوگ ظلم کریں گے تو ہم بھی ظلم کریں گے۔ تم اپنا یہ اصول بنالو کہ لوگ تمھارے ساتھ اچھا سلوک کریں تو ان کے ساتھ اچھا سلوک کرو۔ وہ برا سلوک کریں، تو تم برا سلوک نہ کرو۔ تم بھی کسی پر ظلم نہ کرو۔

کیا باہمی سلوک اور انسانی تعلقات کے سلسلے میں اتنی جامع اور مکمل تعلیمات کہیں اور ملتی ہیں؟ کیا انسانی تعلقات کے لیے اس سے زیادہ خوب صورت ہدایات کسی اور مصلح کے یہاں موجود ہیں؟

انسانوں کو عزت دی

اور آگے بڑھو، دیکھو اس رہبر کامل نے انسانوں کو کتنی عزت دی۔ ایک طرف تو آپ نے حسن تعلق اور حسن سلوک پر زور دیا، مگر دوسری طرف انسانیت کی عظمت اور احترام بھی ملحوظ رکھا۔ آپ نے انسانوں سے محبت کرنے کی تعلیم تو دی، مگر انسانوں کی غلامی سے منع کیا۔ آپ نے فرمایا: کسی مخلوق کی اطاعت، جس سے خالق کی نافرمانی ہوتی ہو، کسی بھی حال میں جائز نہیں۔ کسی بھی انسان کی اطاعت بس بھلائی کے کاموں میں کرنی ہے۔

کیا یہ انسان کی بے عزتی نہیں کہ وہ اپنے ہی جیسے انسانوں کی غلامی کرے؟ اور کیا یہ انسان کی نادانی نہیں کہ وہ جس خدا کا بندہ ہے، جس کی نعمتوں سے رات دن سیراب ہوتا ہے، اور جو غصب ناک ہو جائے، تو اس کے مقابلے میں کوئی پناہ دینے والا نہیں، ایک ایسی ذات کو وہ ناخوش کر کے اپنے ہی جیسے بے بس انسانوں کو ناخوش کرنے کی کوشش کرے؟ چنانچہ آپ نے فرمایا: اپنے رب کو ناخوش کر کے اگر کسی نے اپنے بادشاہ کو ناخوش کیا تو اس کا دین اسلام سے کوئی تعلق نہیں۔

رحمۃ للعالمین نے انسان کے مقام کو کہاں سے کہاں پکنچا دیا، جب اسے یہ احساس دلا یا کہ تمہارا خالق ہی اس لائق ہے کہ اس کی بندگی کرو۔ کوئی دوسرا اس قابل نہیں کہ اس کی عبادت کی جائے، یا آنکھیں بند کر کے ہر صحیح اور غلط بات میں اس کی اطاعت کی جائے۔

انسانی تاریخ میں کتنے بڑے بڑے مصلحین اور کتنے بڑے بڑے رہنماء گزرے ہیں۔ ان رہنماؤں اور مصلحین کی بہت لمبی فہرست ہے۔ اس لمبی فہرست کو سامنے رکھو، اور پھر بتاؤ، ان رہنماؤں اور مصلحین میں سے کون ہے، جس نے انسان کو یہ عزت دی ہو؟

انسانی مساوات

آپ نے فرمایا: سارے انسان آدم سے ہیں اور آدم مٹی سے بنائے گئے۔ کسی عربی کو کسی عجمی پر، کسی گورے کو کسی کالے پر برتری حاصل نہیں ہے۔ تم میں سب سے زیادہ عزت والا وہ ہے، جو سب سے زیادہ خدا سے ڈرنے والا ہو۔

آپ نے یہ ارشاد فرمایا کہ پوری نوع انسانی کو کیسی عظمت عطا کر دی! وہ مظلوم اور بدحال طبقے، جو پشت ہاپشت سے بلکہ ہزاروں سال سے کچلے ہوئے ہیں، جو ہر طرح سے دبائے اور